



## धर्मप्रांतीय उपासना आयोग, वसई

प्रायश्चित्त काळातील पाचवा रविवार – ०३ एप्रिल २०२२

### श्रद्धावंतांच्या प्रार्थना

**धर्मगुरु :** माझ्या वंधु भगिनीनो, आपल्याला या प्रायश्चित्त काळात अधिक प्रार्थना करण्याची गरज आहे. ख्रिस्तासह एकनिष्ठेने जागृत राहून आपण आपल्या स्वर्गीय पित्याकडे प्रार्थना करू या.

#### प्रतिसाद : प्रभो, आमची प्रार्थना ऐक.

१. आपले पोप फान्निस, आर्चिविशप फेलिक्स, धर्मगुरु व व्रतस्थ ह्यांना क्षमेची शिकवणूक भाविकांपर्यंत पोहोचविण्यास प्रभूची कृपा लाभावी म्हणून आपण प्रार्थना करू या.
२. गशिया युकेनमधील युद्धामुळे सामान्य लोकांचे फार हाल होत आहेत. जगातील सर्व राष्ट्रप्रमुख जगात शांती प्रस्थापित करण्यास सहाय्य करीत असताना आपण युकेनमधील जनतेसाठी मदतीचा हात पुढे करावा म्हणून आपण प्रार्थना करू या.
३. आजच्या शुभवर्तमानातील व्यभिचारी स्त्रिला येशूने क्षमा केली व पुन्हा पाप न करण्याची ताकिद दिली. आपल्या वैयक्तिक जीवनात पश्चातापाढ्यारे पापापासून दूर राहण्यास आपल्याला प्रभूची कृपा मिळावी म्हणून आपण प्रार्थना करू या.
४. आपण इतरांचा न्याय करू नये कागण न्याय करणारा फक्त देवच आहे. इतरांना दोषी ठरवून आपण सज्जन बनू शकत नाही. प्रभूच्या सानिध्यात राहण्यास व पश्चात्तापी अंतःकरणाने क्षमेची याचना करण्यास आपल्याला प्रेरणा मिळावी म्हणून आपण प्रार्थना करू या.
५. ह्या परीक्षेच्या काळात सर्व विद्यार्थ्यांवर पवित्र आत्म्याचा वर्षाव व्हावा, आपल्या धर्मग्रामातील सर्वांवर विशेषकरून जे आजारी आहेत अशांवर प्रभूचा वरदहस्त असावा, कोरोनो विषाणूपासून व सर्व नैसर्गिक आपत्तीपासून आपले रक्षण व्हावे म्हणून आपण प्रार्थना करू या.

थोडा वेळ शांत राहून आपण आपल्या वैयक्तिक गरजांसाठी प्रार्थना करू या.

**धर्मगुरु :** हे प्रभो, तुझे लोक पुन्हा तुझ्याकडे येवोत आणि संपूर्ण अंतःकरणाने ते तुझी सेवा करोत. ह्याच श्रद्धेने आम्ही तुझ्याकडे साहाय्याची याचना केली आहे. आमच्या जीवनात तुझ्या दयेची आणि प्रेमाची जाणीव करून दे. ही प्रार्थना आम्ही आमच्या प्रभू ख्रिस्ताढ्यारे करतो. आमेन.